

उत्तरांचल सरकार
वित्त विभाग
संख्या: 83 / 2001
देहरादून: दिनांक: 19 सितम्बर, 2001

अधिसूचना

चूंकि उत्तर प्रदेश पुनर्गठन अधिनियम-2000 की धारा 87 के अधीन उत्तरांचल शासन, उत्तरांचल राज्य के सम्बन्ध में लागू विधि को, आदेश द्वारा निरसन के रूप में या संशोधन के रूप में, ऐसे अनुकूलन तथा उपान्तर कर सकता है जो आवश्यक व समीचीन हो,

तथा चूंकि उत्तर प्रदेश व्यापार कर अधिनियम-1948, उत्तर प्रदेश पुनर्गठन अधिनियम-2000 की धारा 86 के अधीन उत्तरांचल राज्य में लागू है,

अतः अब उत्तर प्रदेश पुनर्गठन अधिनियम 2000 (अधिनियम संख्या 29 सन् 2000) की धारा 87 के अधीन शक्तियों तथा उत्तर प्रदेश सामान्य खण्ड अधिनियम, 1904 (उ० प्र० अधिनियम संख्या 1 सन् 1904) की धारा 21 (यथा उत्तरांचल में लागू) तथा उत्तर प्रदेश व्यापार कर अधिनियम-1948 की धारा 24 की उपधारा (3) के प्रतिबन्धात्मक खण्ड के अधीन शक्तियों का प्रयोग करते हुए महामहिम राज्यपाल सहर्ष, बिना पूर्व प्रकाशन के, उत्तर प्रदेश व्यापार कर अधिनियम-1948 में निम्न लिखित संशोधन करते हैं।

**उत्तर प्रदेश व्यापार कर अधिनियम, 1948
(उत्तरांचल अनुकूलन एवं उपान्तरण) आदेश, 2001**

1-संक्षिप्त शीर्षक और प्रारम्भ:-

(1) यह आदेश उत्तर प्रदेश व्यापार कर अधिनियम (यथा उत्तरांचल में लागू) (उत्तरांचल अनुकूलन एवं उपान्तरण) आदेश 2001 कहलायेगा।

(2)- यह आदेश गजट के प्रकाशन के दिनांक से प्रभावी होगा।

**2- उत्तर प्रदेश व्यापार कर अधिनियम-1948 (यथा उत्तरांचल में लागू) की धारा 32 का संशोधन-
मूल अधिनियम की धारा-32 में:-**

(i) उपधारा (1) के खण्ड(क) में शब्द "अधिक से अधिक एक हजार रुपये" के स्थान पर "अधिक से अधिक पांच सौ रुपये" तथा

(ii) उपधारा (1) के खण्ड (ख) में शब्द "कम से कम पांच सौ रुपये" के स्थान पर "कम से कम दो सौ रुपये" तथा "अधिक से अधिक दस हजार रुपये" के स्थान पर शब्द "अधिक से अधिक दो हजार रुपये" रख दिये जायेंगे।

(इन्दु कुमार पाण्डे)
वित्त सचिव